



Εἰς τοὺς Ἁγίους ἐνδόξους τρεῖς Μεγαλομάρτυρας ΜΗΝΑΝ
τὸν Αἰγύπτιον, ΒΙΚΤΩΡΑ τὸν γενναῖον καὶ ΒΙΚΕΝΤΙΟΝ
τὸν Διάκονον. Οἴκοι ΚΑ' κατ' ἀλφάβητον.

Κοντάκιον. Ἦχος πλ. δ'. Τῆ ὑπερμάχῳ.

Τοὺς τρεῖς ἐνδόξους τοῦ Χριστοῦ Μεγαλομάρτυρας, ἀνευφημοῦμεν οἱ
πιστοὶ καὶ πόθῳ μέλομεν, Ἀθλοφόρους εὐκλεεῖς καὶ θεολαμ-
πτῆρας, τὸν Μηνᾶν φημι τὸν ἐνδοξον καὶ Βικτωρα, τὸν γεν-
ναῖον καὶ τὸν πάνσεπτον Βικέντιον, τούτοις κράζοντες· Χριστο-
μάρτυρες χαίρετε.

Οἱ Οἴκοι πρὸς τὸ Ἄγγελος πρωτοστάτης.

Ἄγγελος οὐρανόφρων, ζῶν ἐν κόσμῳ ἐφάνης, Μηνᾶ Μεγαλομάρτυς
Κυρίου. (γ') Τὴν ζωὴν σου γὰρ ὅλην Θεῷ ἀναθέμενος, χάριν σοφῆ εὐ-
ρηκας ἀσκήσει λαμπρυνόμενος, διὸ ἀκούεις.

Χαῖρε Μαρτύρων Χριστοῦ ἡ δόξα.
Χαῖρε Ὁσίων Μηνᾶ τὸ κλέος,
Χαῖρε τῶν Ἀγγέλων ὡς ὢν ἰσοστάσιος
Χαῖρε Ἀποστόλων ὑπάρχων ὁμόσκηνος
Χαῖρε Μάρτυς εὐκλεέστατε ὁ κηρύξας τὸν Χριστὸν
Χαῖρε κήρυξ διαπύσει τῆς θεότητος αὐτοῦ
Χαῖρε ὁ ἀφανίσας τῶν δαιμόνων τὴν πλάνην
Χαῖρε ὁ καταλύσας τὴν εἰδώλων θρησκείαν
Χαῖρε πιστῶν φωστὴρ παμφαέστατε,
Χαῖρε ψυχὰς φωτίζων τῇ χάριτι,
Χαῖρε δι' οὗ Χριστὸς προσκυνεῖται·
Χαῖρε δι' οὗ ὁ σατὰν καταργεῖται.

Χαῖρε Μάρτυς καλλίνικε

Βέλει τῷ γλυκυτάτῳ τοῦ Χριστοῦ τῆς ἀγάπης, τραφεῖς τὴν σὴν καρ-
δίαν θεόφρον, καὶ τῷ ἔρωτι αὐτοῦ φλεχθεῖς καὶ εἰς ὄρη διαπτὰς χου-
σαῖς πτέρυξιν, ἐλάτρευσας τῷ Κτίστη σου ὀσίως ἀναμέλων.

Ἄλληλοῦια

Γέγονας ἐν μεθέξει τοῦ φωτὸς τοῦ ἀδύτου ἀσκήσει καὶ σεμνῇ πολιτείᾳ·
ἐλλαμφθεῖς δὲ ψυχὴν καὶ νοῦν Ἄγε, πρὸς ἀθλησὶν χωρεῖς ἀριστα, καὶ
στέφος εἴληφας τοῦ μαρτυρίου, διὸ σοὶ βοῶμεν.

Χαῖρε Αἰγύπτου ὁ ἐκβλαστήσας
 Χαῖρε Ἑβραίων κατακοσμήσας
 Χαῖρε εὐσεβῶν τῶν τιμώντων σε καύχημα.
 Χαῖρε τῶν πιστῶν τὸ σεπτὸν ἀγαλλίαμα,
 Χαῖρε, ὅτι ἀνεκκήρυξας ἐν σταδίῳ τὸν Χριστὸν
 Χαῖρε, ὅτι κατεπάτησας τῶν δαιμόνων τὴν ὄφρυν,
 Χαῖρε ὁ διαλάμπσας ἐν ἀσκήσει οὐσίῳς
 Χαῖρε ὁ ἀριστεύσας ἐν ἀθλήσει ἐνδόξως.
 Χαῖρε τῆς σῆς πατρίδος τὸ σέμνωμα,
 Χαῖρε λαοῦ εὐσεβοῦς μελώδημα,
 Χαῖρε Μηνᾶ Ἐκκλησίας λαμπρότης
 Χαῖρε Μαρτύρων Χριστοῦ ἡ φαιδρότης.

Χαῖρε Μάρτυς πανένδοξε.

Δόξαν τοῦ κόσμου πᾶσαν, εἰς οὐδὲν ἐλογίσω, Χριστὸς δὲ ἐν σοὶ ἔζη
 καὶ σὺ ἔζης ἐν Χριστῷ, ἀθλοφόρε Μηνᾶ, καὶ οὐδὲν χωρίσαι ἴσχυσε τῆς
 ἀγάπης αὐτοῦ ἐνδοξε· διὸ τεμνόμενος τὴν κάραν ὕμνεις.

Ἀλληλοῦϊα

Ἐχων ἐν σοὶ τρισμάκαρ τὸν Χριστὸν ἐνοικοῦντα, καλῶς ἐνεκαρτέρεις
 τοῖς ἀθλοῖς, μιμητὴς τε αὐτοῦ τῶν παθῶν γεγονῶς μετέσχες τῆς αὐτοῦ
 χάριτος, καὶ στέφανον δεξάμενος παρ' αὐτοῦ ἀκούεις.

Χαῖρε Χριστοῦ στεργὸς ὀπλίτης
 Χαῖρε εἰδώλων ὁ καταλύτης.
 Χαῖρε τῆς Τριάδος ὁ κήρυξ ὁ ἐνθεος
 Χαῖρε εὐσεβείας, σοφῆς, πύργος ἀσειστός·
 Χαῖρε Μάρτυς δαπανώμενος τὰς σάρκας σου διὰ Χριστόν,
 Χαῖρε ῥάκος τριβόμενος τοῖς τυράννοις ἀφειδῶς.
 Χαῖρε αὐθις τριβόλοις ἐκκεντούμενος Μάρτυς
 Χαῖρε λαβὼν τὸ στέφος ὡς νομίμως ἀθλήσας,
 Χαῖρε Μηνᾶ Χριστοῦ δόξης μέτοχε,
 Χαῖρε κλεινῶν Μαρτύρων ἀγλάϊσμα,
 Χαῖρε Χριστοῦ ὁ λαμπρότατος κήρυξ,
 Χαῖρε σοφὲ τῶν δαιμόνων ἡ πτώσις.

Χαῖρε Μάρτυς μακάριε

Ζήλου πεπληρωμένος τοῦ Χριστοῦ τῆς ἀγάπης σὴν κάραν ὑπὲρ τούτου
 ἐτμήθης, καὶ στεφάνῳ δόξης κοσμηθεὶς, τῷ Δεσπότῃ καὶ παμβασιλεῖ
 παρίστασαι, πρεσβεύων ὑπὲρ τῶν βοώντων μετὰ πόθου.

Ἀλληλοῦϊα

Χαῖρε Αἰγύπτου ὁ ἐκβλαστήσας
 Χαῖρε Ἑβῶν κατακοσμήσας
 Χαῖρε εὐσεβῶν τῶν τιμώντων σε καύχημα.
 Χαῖρε τῶν πιστῶν τὸ σεπτὸν ἀγαλλίαμα,
 Χαῖρε, ὅτι ἀνεκήρυξας ἐν σταδίῳ τὸν Χριστὸν
 Χαῖρε, ὅτι κατεπάτησας τῶν δαιμόνων τὴν ὄφρυν,
 Χαῖρε ὁ διαλάμπσας ἐν ἀσκήσει ὁσίως
 Χαῖρε ὁ ἀριστεύσας ἐν ἀθλήσει ἐνδόξως.
 Χαῖρε τῆς σῆς πατρίδος τὸ σέμνωμα,
 Χαῖρε λαοῦ εὐσεβοῦς μελῶδημα,
 Χαῖρε Μηνᾶ Ἐκκλησίας λαμπρότης
 Χαῖρε Μαρτύρων Χριστοῦ ἡ παιδρότης.

Χαῖρε Μάρτυς πανένδοξε.

Δόξαν τοῦ κόσμου πᾶσαν, εἰς οὐδὲν ἐλογίσω, Χριστὸς δὲ ἐν σοὶ ἔζη
 καὶ σὺ ἔζης ἐν Χριστῷ, ἀθλοφόρε Μηνᾶ, καὶ οὐδὲν χωρίσαι ἴσχυσε τῆς
 ἀγάπης αὐτοῦ ἔνδοξε· διὸ τεμνόμενος τὴν κάραν ὕμνεις.

Ἀλληλούϊα

Ἐχων ἐν σοὶ τρισμάκαρ τὸν Χριστὸν ἐναυκοῦντα, καλῶς ἐνεκαρτέρεις
 τοῖς ἀθλοῖς, μιμητὴς τε αὐτοῦ τῶν παθῶν γεγωνῶς μετέσχες τῆς αὐτοῦ
 χάριτος, καὶ στέφανον δεξάμενος παρ' αὐτοῦ ἀκούεις.

Χαῖρε Χριστοῦ στεργὸς ὀπλίτης
 Χαῖρε εἰδώλων ὁ καταλύτης.
 Χαῖρε τῆς Τριάδος ὁ κήρυξ ὁ ἔνθεος
 Χαῖρε εὐσεβείας, σοφῆ, πύργος ἄσειστος·
 Χαῖρε Μάρτυς δαπανώμενος τὰς σάρκας σου διὰ Χριστόν,
 Χαῖρε ράκος τριβόμενος τοῖς τυράννοις ἀφειδῶς.
 Χαῖρε αὐθις τριβόλοις ἐκκεντούμενος Μάρτυς
 Χαῖρε λαβῶν τὸ στέφος ὡς νομίμως ἀθλήσας,
 Χαῖρε Μηνᾶ Χριστοῦ δόξης μέτοχε,
 Χαῖρε κλεινῶν Μαρτύρων ἀγλαΐσμα,
 Χαῖρε Χριστοῦ ὁ λαμπρότατος κήρυξ,
 Χαῖρε σοφὲ τῶν δαιμόνων ἡ πτῶσις.

Χαῖρε Μάρτυς μακάριε

Ζήλου πεπληρωμένος τοῦ Χριστοῦ τῆς ἀγάπης σὴν κάραν ὑπὲρ τούτου
 ἐτμήθης, καὶ στεφάνῳ δόξης κοσμηθεὶς, τῷ Δεσπότῃ καὶ παμβασιλεῖ
 παρίστασαι, πρεσβεύων ὑπὲρ τῶν βωόντων μετὰ πόθου.

Ἀλληλούϊα

Ἦστραψαν ἐν τῷ κόσμῳ μαρτυρίου τῇ αἴγλῃ Μηνᾶς σὺν Βικεντίῳ καὶ Βίκτωρ. Τῆς Τριάδος τρεῖς ἀθλοφόροι, οἰκουμένην ἅπασαν καταυγάζοντες, τάς τε ψυχὰς φωτίζοντες τῶν πίστει μελφδούντων.

Χαίρετε κήρυκες τῆς Τριάδος
 Χαίρετε Μάρτυρες τῆς Μονάδος,
 Χαίρετε, Μηνᾶ Βίκτωρ καὶ Βικέντιε,
 Χαίρετε Μάρτυρες τοῦ Χριστοῦ ἀξιόγαστοι
 Χαίροις Μάρτυς παμμακάριστε καὶ τρισόλβιε Μηνᾶ
 Χαῖρε Βίκτωρ γεραίρόμενος σὺν Μηνᾶ τῷ θαυμαστῷ.
 Χαῖρε θεεῖ λευίτα, ὦ Βικέντιε Μάρτυς.
 Χαίρετε Ἀθλοφόροι δοξαζόμενοι σύντρεῖς·
 Χαίρετε τῆς Τριάδος οἱ πρόβολοι
 Χαίρετε τρεῖς ἡμῶν προστατεύοντες
 Χαίρετε πάντων τῶν πιστῶν οἱ προστάται
 Χαίρετε λόγου κλεινοὶ παραστάται.

Χριστοκήρυκες χαίρετε.

Θαύμασιν ὑπερφώτοις ὑπερλάμπουσιν ὄντως Μηνᾶς σὺν Βικεντίῳ καὶ Βίκτωρ, Μάρτυρες Χριστοῦ πανσुकлесίς, ὧν ἡμεῖς τῇ χάριτι ἐλλαμπόμενοι, δοξάζομεν, γεραίρομεν καὶ ὕμνον τῷ Θεῷ βοῶμεν

Ἀλληλοῦϊα

Ἴδεν ὁ δολομήτης σὲ Χριστοῦ τὸν ὀπλίτην, καὶ ἐφριξεν ἰσχύν σου τὴν θεϊαν, ὀπτανόμενον τῷ πανδοχεῖ, ἐκδικον τοῦ σοῦ προσκυνητοῦ, ἄμφω δὲ ἐγείραντα εἰς δόξαν σου, καὶ ὕμνον σοι βοῶντας

Χαῖρε ἀθῶου ἐκδικος πέλων
 Χαῖρε βεβήλων ἀνόμων ἔλεγχος θεῖος·
 Χαῖρε φονευθέντος πιστοῦ ἢ ἀνάστασις.
 Χαῖρε ἀνδροφόνου τελεία κατάπληξις
 Χαῖρε, ὅτι τὸν τιμῶντα σε φονευθέντα ἀνιστᾶς
 Χαῖρε, ὅτι τὸν φονεύσαντα διελέγχων φανεροῖς
 Χαῖρε τὸν δολοφόνον εἰς μετάνοιαν ἄγων
 Χαῖρε, ὅτι τοὺς ἄμφω εἰς σὴν δόξαν ἐγείρεις
 Χαῖρε πιστῶν ἐτοίμη βοήθεια
 Χαῖρε βουλῶν κακούργων κατάργησις
 Χαῖρε πιστῶν τὸ διάσωμα Μάρτυς
 Χαῖρε κακῶν βουλευμάτων ὁ πλήκτης.

Χαῖρε Μάρτυς πανθαύμαστε

Κήρυκες τῶν θαυμάτων σου γέγονασι, Μάρτυς, ἀμφότεροι παθῶν τε καὶ δράστης, ὁ μὲν ἐκ νεκρῶν ἀναστήθεις, ὁ δὲ καταπλαγεὶς ἐπὶ τῷ θαύματι· καὶ ἄμφω σοι προσάδοντες εὐχαριστήρια βοῶσιν

Ἀλληλοῦια

Λόγος τις ἐξαρκέσει τοῦ ὑμνεῖν σε ἀξίως ἢ φράσαι τῶν θαυμάτων τὰ πλήθη; Ὑπὲρ γὰρ τὴν ψάμμον ἔληθῶς καὶ ὑπὲρ τῶν ἄστρον ἐριθμῶν πεπλήθυνται, ἄλλ' οὖν ἡμεῖς τῷ πόθῳ ὀρμώμενοι, ἀναβοῶμεν·

Χαῖρε θαυμάτων πληθὺν τελέσας·
 Χαῖρε τεράστια αὐτουργήσας,
 Χαῖρε θαυμαστῶς νουθετῶν τοὺς προσπταίοντας,
 Χαῖρε διορθῶν τοὺς εἰς σὲ ἁμαρτήσαντας·
 Χαῖρε, Μάρτυς, ὅτι ἤραπασ τὸν πειρόντα ἐκ βυθοῦ
 Χαῖρε, ὅτι τοῦτον ἔσωσας ἐκ θανάτου τοῦ πικροῦ
 Χαῖρε τὴν βασκανίαν τῶν φιλαύτων παιδεύσας
 Χαῖρε μετανοοῦσι συμπαθῶς συγχωρήσας,
 Χαῖρε πιστὸν ἐλέγξας ἐπίορκον
 Χαῖρε πολλοὺς διδάξας μετάνοιαν·
 Χαῖρε Μηνᾶ παιδευτὰ τῶν ἀνόμων
 Χαῖρε πολλῶν λυτρωτὰ καὶ προστάτα.

Χαῖρε Μάρτυς πανένδοξε.

Μαινομένης τῆς πλάνης κατὰ τῆς εὐσεβείας ὁ Μάρτυς ἐν σταδίῳ προσήλθε· καὶ ὡς ἥλιος λάμπας φαιδρὸς τῶν ειδώλων πᾶσαν τὴν ἀχλὺν ἔλυσε, τὸν ὄρχοντα τοῦ σκότους τροπωσάμενος καὶ ὕμνον μέλπων.

Ἀλληλοῦια

Νεανίαί τῷ εἶδει, πολιοὶ τῇ φρονήσει, ὡς γίγαντες ὀφθέντες ἀνδρεῖοι, τοῖς τυράννοις σεπτοὶ ἀθληταί, εὐθαρσῶς Θεὸν τὸν Χριστὸν ἐκήρυξαν ὁ Μηνᾶς, ὁ Βίκτωρ καὶ ὁ Βικέντιος πρὸς οὓς ἡμεῖς βοῶμεν.

Χαίρετε κήρυκες εὐσεβείας
 Χαίρετε ἐνδοξοὶ ἀθλοφόροι
 Χαίρετε Χριστὸν ἐν σταδίῳ κηρύξαντες
 Χαίρετε καλῶς τὸν ἀγῶνα πελέσαντες.
 Χαῖρε Βίκτωρ γενναϊότατε τὸν ἐχθρὸν καταβαλὼν
 Χαῖρε ἐνδοξε Βικέντιε τροπωσάμενος αὐτόν·
 Χαῖρε, ὅτι βασάνων κατετόλμησας Βίκτωρ,
 Χαῖρε λαβῶν στέφος, ὃ Βικέντιε μάκαρ

Χαίρετε οὖν πανθαύμαστοι Μάρτυρες
 Χαίρετε οὖν φωστῆρες ὑπέρολαμπροι
 Χαίρετε ἄνθη νοητοῦ παραδείσου
 Χαίρετε δόξης τοῦ Χριστοῦ κληρονόμοι.

Χριστομάρτυρες χαίρετε.

Ξενοτρόπως τοὺς ἄθλους ἠγωνίσαντο ὄντως οἱ Μάρτυρες Χριστοῦ οἱ γενναῖοι· ὅτι σώματι θνητῷ οἱ εὐκλεεῖς τὸν ἀσώματον ἐχθρὸν κατεπά-
 λαισαν σαρκὶ προσομιλοῦντες ταῖς βασάνοις καὶ βοῶντες.

Ἀλληλοῦϊα

Ὁλος χάριτος πλήρης καὶ σοφίας ὑπάρχων ὁ Μάρτυς τῷ τυράννῳ πα-
 ρέστη, τὸν Χριστὸν Θεὸν ὁμολογῶν, τὰ δὲ εἰδωλα ἐκμυκτηρίζων διὸ
 ἀθλῶν ἐκτέμνεται τὴν κάραν, ὅθεν νῦν ἀκούει:

Χαῖρε Ἁγίων Μαρτύρων θαῦμα
 Χαῖρε δαιμόνων καίριον τραῦμα,
 Χαῖρε Ἐκκλησίας ἀπάσης τὸ καύχημα
 Χαῖρε τῶν τιμώντων σε θεῖον ἐντρούφημα,
 Χαῖρε τοῦ Θεοῦ τῆς πόλεως λίθε τίμιε Μηνᾶ
 Χαῖρε ἄνθος εὐωδέστατον Παραδείσου νοητοῦ
 Χαῖρε Κοτυαεῖου πολιοῦχος ὁ μέγας
 Χαῖρε ἡ σωτηρία τῶν εἰς σε προστρέχόντων
 Χαῖρε παντοίων νόσων ἡ ἴασις
 Χαῖρε πιστῶν τερπνὸν ἀγαλλίαμα
 Χαῖρε παθῶν ἀνιάτων ἀκέστῳρ
 Χαῖρε ἡμῶν ὁ προστάτης καὶ φύλαξ.

Χαῖρε Μάρτυς πανεύφημε

Πᾶσα ἡ Ἐκκλησία τοῦ Χριστοῦ ἡ ἁγία, ἀσχετὴ ἀγαλλομένη καὶ χαίρει,
 ἀξιάγαστε Μάρτυς Μηνᾶ ἐπὶ σοῖς ἐνδόξοις κατορθώμασι· διὸ πανηγυ-
 ρίζουσα τὴν μακαρίαν ἀθλησὶν σου ψάλλει

Ἀλληλοῦϊα

Ρήτορας θεοπνεύστους καὶ κλεινοὺς Θεολόγους, πλουτεῖ ἡ τοῦ Χριστοῦ
 Ἐκκλησία, τοὺς γενναίους τρισσοὺς ἀθλητὰς τὸν Μηνᾶν καὶ Βίκτωρα
 καὶ Βικέντιον, Χριστὸν ὁμολογήσαντας θεάνθρωπον οὐς προσφωνοῦμεν·

Χαίρετε μύσται τῆς εὐσεβείας
 Χαίρετε ἔλεγχοι ἀσεβείας.
 Χαίρετε Ἁγίας Τριάδος ὑπέρομαχοι,
 Χαίρετε δεινοὶ τῶν δαιμόνων κατήγοροι,
 Χαίρετε Χριστοῦ πανθαύμαστοι στεφηφόροι ἀθληταὶ

Χαίρετε ειδώλων κράτιστοι τροπαιοῦχοι νικηταί
 Χαίρετε Χριστοφόροι κήρυκες ἀληθείας
 Χαίρετε κληρονόμοι οὐρανῶν Βασιλείας
 Χαίρετε νίκης ἀραντες τρόπαια
 Χαίρετε Μάρτυρες θεοδόξαστοι
 Χαίρετε κόσμου παντὸς οἱ προστάται
 Χαίρετε πάντων κακῶν οἱ διώκται.

Χριστομάρτυρες χαίρετε

Σωτηρία τῷ κόσμῳ, ἐκ Θεοῦ προτανεῦσαι, ὑμῶν ταῖς εὐπροσδέκτοις, πρεσβείαις, δυσωποῦμεν ὑμᾶς ἐκτενωῶς, ὃ Τριάς Μαρτύρων, μέγιστοι Μάρτυρες ἀμέσως παριστάμενοι τῷ Κτίστη ψάλλοντες φῶδὴν τὸ

Ἀλληλοῦα

Τίνες οὗτοι οἱ οὕτως ὑπερλάμποντες μέγα ἐν ταῖς Ἀθλοφόρων χορείαις Μάρτυρες οἱ τρεῖς θεοφεγγεῖς ὡς φωστῆρες τὸν κόσμον καταυγάζοντες τῶν ἄθλων καὶ θαυμάτων ἀστραπαῖς καὶ λάμπησι οἷς βοῶμεν.

Χαίρετε φῶς τὸ τρισσῶς ἀυγάζον
 Χαίρετε φῶς τρισάκτινον θεῖον
 Χαίρετε πιστῶν τὰς καρδίας φαιδρύνοντες
 Χαίρετε ψυχὰς νοητῶς καταυγάζοντες
 Χαίρετε φῶς χρηματίζοντες τῆς Τριάδος τῷ φωτὶ
 Χαίρετε φῶς ἀπαστράπτοντες ἐκ φωτὸς θεαρχικοῦ
 Χαίρετε μαρτυρίου τῷ φωτὶ λαμπρυνθέντες
 Χαίρετε τῷ ἄῤῥῳ νῦν φωτὶ ἐνωθέντες
 Χαίρετε λαμπὰς Μαρτύρων ἢ τρίφωτος
 Χαίρετε Τριάς Ἁγίων ὀλόφωτος
 Χαίρετε, ὅτι τὸ σκότος ἠλάθη
 Χαίρετε ὅτι τὸ φῶς διαλάμπει.

Χριστομάρτυρες χαίρετε

Ὑμνοῖς ἐν θεηγόροις, ἡ σεπτὴ Ἐκκλησία γεραίρει Μαρτύρων τὴν μνήμην καὶ φαιδρύνεται τῇ δόξῃ αὐτῶν ὑπερφέρουσα τῇ πίστει καὶ χάριτι καὶ τῶν Ἀγγέλων γέγηθε τὸν ὕμνον ψάλλουσα καὶ βοῶσα.

Ἀλληλοῦα

Φωτοφόρος ἐπέστη τῶν Ἁγίων ἡ μνήμη, φωτίζουσα πιστῶν τὰς καρδίας τῶν τελούντων αὐτὴν εὐλαβῶς καὶ τιμώντων πόθῳ ἱεροῖς ἄσμασιν, ἦν καὶ ἡμεῖς δοξάζοντες κροτήσωμεν ἀναβοῶντες.

Χαίρετε τίμοι μαργαρίται
 Χαίρετε ἄνω Σιών πολῖται
 Χαίρετε λαμπροὶ Παραδείσου ἀδάμαντες
 Χαίρετε σεπτῶν Ἀποστόλων ὁμότιμοι
 Χαίρετε καλῶς εὐράμενοι τὴν αἰώνιον ζωὴν
 Χαίρετε ὡς κληρωσάμενοι Βασιλείαν οὐρανῶν
 Χαίρετε τῶν Ἀγγέλων ἰσοστάσιοι ὄντες
 Χαίρετε τὴν Τριάδα σὺν αὐτοῖς ἀνυμνοῦντες
 Χαίρετε νῦν Χριστῷ παριστάμενοι
 Χαίρετε νῦν αὐτῷ δοξαζόμενοι
 Χαίρετε νίκης βραβεῖα λαβόντες
 Χαίρετε θείας συμμετοχοὶ δόξης.

Χριστομάρτυρες χαίρετε

Χάριν πᾶσαν καὶ δόξαν ἐκ Θεοῦ εἰληφότες, αὐτὸν ἐκδυσωπεῖτε ἀπαύστως λυτρωθῆναι ἡμᾶς ὁρατῶν καὶ τῶν ἀορατῶν δυσμενῶν Ἁγιοὶ καὶ σωτηρίας ἐν ταύτῳ τυχεῖν ψάλλοντες τὸν ὕμνον οὕτως.

Ἀλληλούϊα

Ψάλλομεν θεοφρόνως καὶ τιμῶμεν προφρόνως, τὴν μνήμην τῶν Ἁγίων Μαρτύρων, ἱεροῖς ὕμνοις θεοτέροις καὶ ἐνθέοις πράξεσι φαιδρυνόμενοι γεραίροντες δοξαζόντες καὶ ἄδοντες ἐν πίστει ταῦτα.

Χαίρετε ἄνθρωποι τοῦ Ὑψίστου
 Χαίρετε φίλοι Θεοῦ τοῦ Λόγου
 Χαίρετε σεπτὰ οἰκητήρια Πνεύματος
 Χαίρετε Ἁγίας Τριάδος σκηνώματα
 Χαίρετε καλῶς βαστάσαντες ἐν τῷ σώματι ὑμῶν
 Χαίρετε Χριστοῦ τὰ στίγματα οἷα σκεύη ἐκλογῆς
 Χαίρετε τὰ Ἐκείνου μιμησάμενοι πάθη
 Χαίρετε τὴν Ἐκείνου κληρωσάμενοι δόξαν
 Χαίρετε ὄθεν Θεὸν μεγαλύναντες
 Χαίρετε τοίνυν τρισόλβιοι Μάρτυρες
 Χαίρετε τοίνυν τῷ Σταυρῷ κοσμηθέντες
 Χαίρετε τοίνυν ἐκ Θεοῦ δοξασθέντες.

Χριστομάρτυρες χαίρετε

Ὡ Τριὰς μακαρία τῶν Ἁγίων Μαρτύρων Μητᾶ σὺν Βικεντίῳ καὶ Βίκτωρ (γ') δυσωπεῖτε Θεὸν ἐκτενῶς σὺν Πατρὶ τὸν Υἱὸν καὶ Πνεῦμα Ἅγιον, ρυσθῆναι πάντας τοὺς πιστοὺς κολάσεως τοὺς ἐκβοῶντας Ἀλληλούϊα.

*Ἀπολυτίκιον τῶν Ἁγίων Τριῶν Μεγάλων Μαρτύρων
Μηνᾶ, Βίκτωρος καὶ Βικεντίου.*

Ἦχος δ΄. Ὡς στῦλος ἀκλόνητος.

Τρισάριθμον φάλαγγα, τῶν Ἀθλοφόρων Χριστοῦ, ὑμνήσωμεν ᾠσμασιν,
ἐν φιλεόρτοις πιστοί, Μηνᾶν τὸν αἰόδιμον, Βίκτωρα τὸν γενναῖον,
καὶ Βικέντιον θεῖον, πλάνην τὴν τῶν εἰδώλων, καταργήσαντας πί-
σται· αὐτῶν ταῖς ἰκασίαις Χριστέ ὁ Θεός, σῶσον τὰς ψυχὰς ἡμῶν.

Ἔϊτα Θεοτοκίον καὶ Ἀπόλυσις (¹).

¹ Οἱ ΚΔ' ὡς ἄνω οἴκοι συνετέθησαν εὐλαβεῖα καὶ τιμῇ πρὸς τοὺς Ἁγίους ἐν
ἔτει σωτηρίῳ 1927 Ὀκτωβρίου 16. Τὸ δὲ Ἀπολυτίκιον ἐκ χειρογράφου ἀντεγράφη.

Ὁ Καθηγούμενος τοῦ Ἱ. Κ. Σίμωνος Πέτρας, ΙΕΡΩΝΥΜΟΣ ἀμαρτωλὸς